



ಸ್ಥಾಪನೆ : ೧೯೧೫

ಕನ್ನಡ ಸಾಹಿತ್ಯ ಪರಿಷತ್ತು

ಪಂಪ ಮಹಾಕವಿ ರಸ್ತೆ, ಚಾಮರಾಜಪೇಟೆ, ಬೆಂಗಳೂರು - ೫೬೦ ೦೧೮
ದೂರವಾಣಿ : ೦೮೦ ೨೬೬೧೨೯೯೧, ೨೬೬೨೩೫೮೪ ಫ್ಯಾಕ್ಸ್ : ೨೬೫೨೩೮೬೭
http://www.kasapa.in e-mail : kannadaparishattu@gmail.com

ಕ್ರಮಸಂಖ್ಯೆ : ಕಸಾಪ / ದತ್ತಿ ಕಾರ್ಯಕ್ರಮ / ೨೦೨೧-೨೨

ದಿನಾಂಕ : ೦೯-೦೨-೨೦೨೨



ಶ್ರೀ ಬಿ. ಸೀತಾರಾಂ



ಡಾ. ಹೆಚ್.ಎಸ್. ಸತ್ಯನಾರಾಯಣ,
ಸತ್ಯನಾರಾಯಣ,



ಶ್ರೀ ಶಂಕರಭಟ್ಟ



ಶ್ರೀಮತಿ ಎನ್.ಆರ್. ನಾಗವೇಣಿ



ಶ್ರೀ ಬಿ. ಗುರುಪ್ರಸಾದ್



ಶ್ರೀ ಮಹಾಂತೇಶ
ಮಾಡಳ್ಳಿ

ಇವರಿಗೆ

ಸಂಪಾದಕರು / ಮುಖ್ಯ ವರದಿಗಾರರು
.....ಬೆಂಗಳೂರು

ಮಾನ್ಯರೆ,

ಪತ್ರಿಕಾ ಹೇಳಿಕೆ - ಪ್ರಕಟಣೆ ಕೃಪೆಗಾಗಿ

ಶಿಕ್ಷಣತಜ್ಞರಾದ ಶ್ರೀ ಬಿ. ಸೀತಾರಾಂ, ತುಮಕೂರು ಜಿಲ್ಲೆ
ಸಾಹಿತಿಗಳಾದ ಡಾ. ಹೆಚ್.ಎಸ್. ಸತ್ಯನಾರಾಯಣ, ಚಿಕ್ಕಮಗಳೂರು ಜಿಲ್ಲೆ
ರಂಗಭೂಮಿ ಕಲಾವಿದರಾದ ಶ್ರೀ ಶಂಕರಭಟ್ಟ, ಉತ್ತರ ಕನ್ನಡ ಜಿಲ್ಲೆ
ಕೃಷಿತಜ್ಞರಾದ ಶ್ರೀಮತಿ ಎನ್.ಆರ್. ನಾಗವೇಣಿ, ಚಿತ್ರದುರ್ಗ ಜಿಲ್ಲೆ
ಕನ್ನಡಪರ ಹೋರಾಟಗಾರರಾದ ಶ್ರೀ ಬಿ. ಗುರುಪ್ರಸಾದ್, ಬೆಂಗಳೂರು
ರಾಷ್ಟ್ರಮಟ್ಟದ ಕಬಡ್ಡಿ ಕ್ರೀಡಾಪಟು ಶ್ರೀ ಮಹಾಂತೇಶ ಮಾಡಳ್ಳಿ, ಗದಗ ಜಿಲ್ಲೆ
ಇವರುಗಳಿಗೆ

“ಪ್ರೊ. ಸಿ.ಹೆಚ್. ಮರಿದೇವರು ಪ್ರತಿಷ್ಠಾನ ದತ್ತಿ ಪ್ರಶಸ್ತಿ”

ಕನ್ನಡ ಸಾಹಿತ್ಯ ಪರಿಷತ್ತಿನಲ್ಲಿ ದಿನಾಂಕ ೨೮-೦೧-೨೦೨೨ ರಂದು ನಾಡೋಜ ಡಾ. ಮಹೇಶ ಜೋಶಿ ಅವರ ಅಧ್ಯಕ್ಷತೆಯಲ್ಲಿ
ನಡೆದ ಆಯ್ಕೆ ಸಮಿತಿಯು, (೧) ಶಿಕ್ಷಣತಜ್ಞರಾದ ಶ್ರೀ ಬಿ.ಸೀತಾರಾಂ, ತುಮಕೂರು ಜಿಲ್ಲೆ ಇವರಿಗೆ ಶಿಕ್ಷಣ ಕ್ಷೇತ್ರಕ್ಕೆ,
(೨) ಸಾಹಿತಿಗಳಾದ ಡಾ. ಹೆಚ್.ಎಸ್. ಸತ್ಯನಾರಾಯಣ, ಚಿಕ್ಕಮಗಳೂರು ಜಿಲ್ಲೆ ಇವರಿಗೆ ಸಾಹಿತ್ಯ ಕ್ಷೇತ್ರಕ್ಕೆ, (೩) ರಂಗಭೂಮಿ
ಕಲಾವಿದರಾದ ಶ್ರೀ ಶಂಕರಭಟ್ಟ, ಉತ್ತರ ಕನ್ನಡ ಜಿಲ್ಲೆ ಇವರಿಗೆ ಕಲೆ ಮತ್ತು ರಂಗಭೂಮಿ ಕ್ಷೇತ್ರಕ್ಕೆ, (೪) ಕೃಷಿತಜ್ಞರಾದ ಶ್ರೀಮತಿ
ಎನ್.ಆರ್. ನಾಗವೇಣಿ, ಚಿತ್ರದುರ್ಗ ಜಿಲ್ಲೆ ಇವರಿಗೆ ಕೃಷಿ ಹಾಗೂ ನೀರಾವರಿ ಕ್ಷೇತ್ರಕ್ಕೆ, (೫) ಕನ್ನಡಪರ ಹೋರಾಟಗಾರರಾದ

ಮುಟ...೨ಕ್ಕೆ

ಶ್ರೀ ಜಿ. ಗುರುಪ್ರಸಾದ್, ಬೆಂಗಳೂರು ಇವರಿಗೆ ಕನ್ನಡ, ಸಮಾಜ ಸೇವಾ ಕ್ಷೇತ್ರಕ್ಕೆ ಹಾಗೂ ರಾಷ್ಟ್ರಮಟ್ಟದ ಕಬಡ್ಡಿ ಕ್ರೀಡಾಪಟು ಶ್ರೀ ಮಹಾಂತೇಶ ಮಾಡಳ್ಳಿ, ಗದಗ ಜಿಲ್ಲೆ ಇವರಿಗೆ ಕ್ರೀಡಾ ಕ್ಷೇತ್ರಕ್ಕೆ ೨೦೨೧ನೇ ಸಾಲಿನ ಪ್ರೊ. ಸಿ. ಹೆಚ್. ಮರಿದೇವರು ಪ್ರತಿಷ್ಠಾನ ದತ್ತಿ ಪ್ರಶಸ್ತಿಗೆ ಸರ್ವಾನುಮತದಿಂದ ಆಯ್ಕೆ ಮಾಡಲಾಯಿತು. ಪ್ರಶಸ್ತಿಯ ಮೊತ್ತ ತಲಾ ರೂ. ೧೫,೦೦೦/- ನಗದು. ಇದರ ಜೊತೆಗೆ ಸ್ಮರಣಿಕೆ ಹಾಗೂ ಫಲ ತಾಂಬೂಲಗಳನ್ನೂ ಒಳಗೊಂಡಿರುತ್ತದೆ.

ಪ್ರಶಸ್ತಿ ಪುರಸ್ಕೃತರ ಪರಿಚಯ

೧) ೯೩ ವರ್ಷ ವಯಸ್ಸಿನ ಶ್ರೀ ಜಿ. ಸೀತಾರಾಂ ಅವರು ೧೯೫೫ರಲ್ಲಿ ಬೋಧಕ ವೃತ್ತಿಗೆ ಪ್ರವೇಶ ಪಡೆದು, ಈಗಲೂ ಸರ್ವೋದಯ ಪದವಿ ಪೂರ್ವ ಕಾಲೇಜಿನಲ್ಲಿ ಪ್ರತಿನಿತ್ಯ ಎರಡು ಗಂಟೆಗಳ ಕಾಲ ಭೌತಶಾಸ್ತ್ರವನ್ನು ಬೋಧಿಸುತ್ತಿದ್ದಾರೆ. ಬೋಧನಾ ಕ್ಷೇತ್ರದಲ್ಲಿ ೬೭ ವರ್ಷಗಳ ಅನುಭವವಿದ್ದು, ಸಿದ್ಧಗಂಗಾ ಇಂಜಿನಿಯರಿಂಗ್ ಕಾಲೇಜು ಸೇರಿದಂತೆ ಸಿದ್ಧಗಂಗಾ ಮಠದ ಹಲವು ಸಂಠೆಗಳಲ್ಲಿ ೧೯ ವರ್ಷಗಳ ಕಾಲ ಸೇವೆ ಸಲ್ಲಿಸಿರುತ್ತಾರೆ. ನೋಬಲ್ ಪಾರಿತೋಷಕ ಪುರಸ್ಕೃತರಾದ ಶ್ರೀ ಸಿ.ವಿ.ರಾಮನ್ ಅವರ ಬಳಿ ಶ್ರೀಯುತರು ೨ ವರ್ಷಗಳ ಅವಧಿ **Physics and Physiology of colour and vision** ಎಂಬ ಪಾಠ್ಯಕ್ರಮದಲ್ಲಿ ಸಹಾಯಕರಾಗಿ ಕಾರ್ಯ ನಿರ್ವಹಿಸಲು ಆಯ್ಕೆಯಾಗಿದ್ದರು. ೧೯೭೪ರಲ್ಲಿ ಶ್ರೀಯುತರು ತುಮಕೂರು ನಗರದಲ್ಲಿ ಸರ್ವೋದಯ ಪದವಿ ಪೂರ್ವ ಕಾಲೇಜನ್ನು ಕೇವಲ ೩೬ ವಿದ್ಯಾರ್ಥಿಗಳಿಂದ ಆರಂಭಿಸಿ, ಇದೀಗ ೧೫೦೦ ವಿದ್ಯಾರ್ಥಿಗಳು ವ್ಯಾಸಂಗ ಮಾಡುತ್ತಿರುವ ರಾಜ್ಯದ ಪ್ರತಿಷ್ಠಿತ ಕಾಲೇಜಾಗಿ ರೂಪುಗೊಳಿಸಲು ಕಾರಣರಾಗಿರುತ್ತಾರೆ.

* * * *

೨) ರಾಜ್ಯಪ್ರಶಸ್ತಿ ಪುರಸ್ಕೃತರಾದ ಡಾ. ಹೆಚ್.ಎಸ್. ಸತ್ಯನಾರಾಯಣ ಅವರು ಚಿಕ್ಕಮಗಳೂರಿನಲ್ಲಿ ೧೯೬೯ರಲ್ಲಿ ಜನಿಸಿದರು. ಕಳೆದ ಇಪ್ಪತ್ತೈದು ವರ್ಷಗಳಿಂದ ಪದವಿ ಪೂರ್ವ ಶಿಕ್ಷಣ ಇಲಾಖೆಯಲ್ಲಿ ಕನ್ನಡ ಉಪನ್ಯಾಸಕರಾಗಿ ಸೇವೆ ಸಲ್ಲಿಸುತ್ತಿದ್ದು, ೨೦೧೭-೧೮ನೆಯ ಸಾಲಿನ ಅತ್ಯುತ್ತಮ ಉಪನ್ಯಾಸಕರೆಂದು ರಾಜ್ಯಪ್ರಶಸ್ತಿ ನೀಡಿ ಗೌರವಿಸಿದೆ. ಶ್ರೀಯುತರ ಶೈಕ್ಷಣಿಕ ಸಾಧನೆಗಾಗಿ ಅಂತಾರಾಷ್ಟ್ರೀಯ ಖ್ಯಾತಿಯ ಸಮಾಜ ವಿಜ್ಞಾನಿ ಡಾ. ಹಿರೇಮಲ್ಲೂರು ಈಶ್ವರನ್ ರಾಜ್ಯ ಪ್ರಶಸ್ತಿ ಹಾಗೂ ಪೂರ್ವ ಒಡನಾಟ ಕೃತಿಗೆ ಮೇಘಮೈತ್ರಿ ಪುಸ್ತಕ ಬಹುಮಾನ ಹಾಗೂ ಹಾ.ಮಾ.ನಾ. ಕನ್ನಡ ಜಾಗೃತಿ ಪುಸ್ತಕ ಬಹುಮಾನ ಮತ್ತು ಕುವೆಂಪು : ಆಲಕ್ಷಿತರೆದೆಯ ದೀಪ ಕೃತಿಗೆ ಕನ್ನಡ ಸಾಹಿತ್ಯ ಪರಿಷತ್ತಿನ ದತ್ತಿ ಬಹುಮಾನ ಲಭಿಸಿದೆ.

* * * *

೩) ರಂಗಭೂಮಿ, ಚಲನಚಿತ್ರ ಕಿರುತೆರೆ ಕಲಾವಿದರಾದ ಶ್ರೀ ಶಂಕರಭಟ್ಟ ಇವರು ಇದುವರೆಗೂ ಸುಮಾರು ೪೫೦೦ಕ್ಕೂ ಹೆಚ್ಚು ಧಾರವಾಹಿಗಳು, ೪೦೦ ಚಲನಚಿತ್ರಗಳು ಹಾಗೂ ೨೦೦ಕ್ಕೂ ಹೆಚ್ಚು ನಾಟಕಗಳಲ್ಲಿ ಅಭಿನಯಿಸಿದ್ದಾರೆ. ಶಾಲಾ-ಕಾಲೇಜು ದಿನದಿಂದಲೇ ನಾಟಕ, ಸಾಂಸ್ಕೃತಿಕ ಚಟುವಟಿಕೆಗಳಲ್ಲಿ ವಿಶೇಷ ಆಸಕ್ತಿ ಹೊಂದಿದ್ದ ಶ್ರೀಯುತರು ೨೦೦ಕ್ಕೂ ಹೆಚ್ಚು ಹವ್ಯಾಸಿ ನಾಟಕಗಳಲ್ಲಿ ಅಭಿನಯಿಸಿ ರಾಜ್ಯಮಟ್ಟದ ಉಲ್ಲಾಖ್ ಶೀಲ್ಡ್ ನಾಟಕ ಸ್ಪರ್ಧೆಯಲ್ಲಿ ಸತತವಾಗಿ ೩ ವರ್ಷ ಉತ್ತಮ ನಟ ಪ್ರಶಸ್ತಿಯನ್ನು ಪಡೆದಿರುತ್ತಾರೆ. ಜ್ಞಾನಪೀಠ ಪ್ರಶಸ್ತಿ ಪುರಸ್ಕೃತರಾದ ಗಿರೀಶ್ ಕಾರ್ನಾಡ್, ಜಿ.ವಿ. ಅಯ್ಯರ್, ಟಿ.ಎಸ್. ನಾಗಭರಣ, ಕ.ವೆಂ. ರಾಜಗೋಪಾಲ್, ಆರ್. ನಾಗೇಶ್, ಟಿ.ಎನ್. ಸೀತಾರಾಂ, ಶ್ರೀನಿವಾಸ ಪ್ರಭು, ಶ್ರೀನಿವಾಸ ಮೂರ್ತಿ, ಲೋಕನಾಥ್, ಅನಂತನಾಗ್, ಶಂಕರ್‌ನಾಗ್, ರಮೇಶ್‌ಭಟ್, ಸುಂದರ್ ರಾಜ್ ಹಾಗೂ ಸುನೀಲ್ ಪುರಾಣಿಕ್ ಇವರ ಜೊತೆ ಅಭಿನಯವನ್ನು ಹಂಚಿಕೊಂಡಿದ್ದಾರೆ. ಎನ್.ಎಫ್.ಡಿ.ಸಿ. ಮತ್ತು ದೂರದರ್ಶನ ಸಹಭಾಗಿತ್ವದಲ್ಲಿ ತಯಾರಾದ ಅರುಣ್ ಕೌಲ್ ನಿರ್ದೇಶನದ ದೀಕ್ಷಾ ಹಿಂದಿ ಚಲನಚಿತ್ರದಲ್ಲಿ ಸ್ಕೂಲ್ ಮಾಸ್ಟರ್ ಆಗಿ ಹಾಗೂ ಜಿ.ವಿ. ಅಯ್ಯರ್ ನಿರ್ದೇಶನದಲ್ಲಿ ಕೃಷ್ಣಾವತಾರ ಎಂಬ ಹಿಂದಿ

ಧಾರಾವಾಹಿಯಲ್ಲಿ ಅಭಿನಯ 'ತಿರುವಳ್ಳವರ್ ಚರತಂ' ಎಂಬ ತಮಿಳು ಧಾರಾವಾಹಿ ಕೆಲವು ಕಂತುಗಳಲ್ಲಿ ಅಭಿನಯಿಸಿದ್ದಾರೆ. ಜಿ.ವಿ. ಅಯ್ಯರ್ ನಿರ್ದೇಶನದ ಶಂಕರಾಚಾರ್ಯ, ಮಧ್ವಾಚಾರ್ಯ, ನಾಟ್ಯರಾಣಿ ಶಾಂತಲ, ಕೃಷ್ಣಾವತಾರ ಇವರು ನಟಿಸಿದ ಪ್ರಮುಖ ಚಿತ್ರಗಳು. ಕೆಂಪೇಗೌಡ ಪ್ರಶಸ್ತಿ, ಆರ್ಯಭಟ ಪ್ರಶಸ್ತಿ, ಇಂದಿರಾ ಪ್ರಿಯದರ್ಶಿನಿ ಪ್ರಶಸ್ತಿ, ಚಾಲುಕ್ಯ ವಿಕ್ರಮಾದಿತ್ಯ ಪ್ರಶಸ್ತಿ, ಕಾಯಕ ರತ್ನ ಪ್ರಶಸ್ತಿ ಹೀಗೆ ಹತ್ತಾರು ಪ್ರಶಸ್ತಿಗಳು ಇವರ ಮುಡಿಗೇರಿವೆ.

೪) ಶ್ರೀಮತಿ ಎನ್.ಆರ್. ನಾಗವೇಣಿ ಅವರು ೧೯೮೧ರಲ್ಲಿ ಚಿತ್ರದುರ್ಗ ಜಿಲ್ಲೆಯಲ್ಲಿ ಜನಿಸಿದ ಇವರಿಗೆ ಸುಮಾರು ೧೨ ವರ್ಷಗಳ ಕಾಲ ಕೃಷಿಯಲ್ಲಿ ಅನುಭವವಿರುತ್ತದೆ. ಇವರಿಗೆ ಶೇಷ್ಠ ಕೃಷಿಕ ಪ್ರಶಸ್ತಿ, ಆತ್ಮ ಯೋಜನೆ ಕೃಷಿ ಇಲಾಖೆ, ಕೃಷಿ ವಿಶ್ವವಿದ್ಯಾನಿಲಯ, ಬೆಂಗಳೂರು ಇವರಿಂದ ಜಿಲ್ಲಾ ಮಟ್ಟದ ಪ್ರಗತಿಶೀಲ ರೈತ ಮಹಿಳೆ ಪ್ರಶಸ್ತಿ, ಬೆಂಗಳೂರು ರಾಷ್ಟ್ರೀಯ ಕೃಷಿಮೇಳ ತಾಲ್ಲೂಕು ಮಟ್ಟದ ಪ್ರಗತಿಶೀಲ ಯುತ ರೈತ ಮಹಿಳೆ ಪ್ರಶಸ್ತಿಗಳು ಇವರಿಗೆ ಲಭಿಸಿವೆ.

* * * *

೫) ಶ್ರೀ ಜಿ. ಗುರುಪ್ರಸಾದ್ ಅವರು ವಾಟಾಳ್ ನಾಗರಾಜು ಅವರ ಶಿಷ್ಯರು ಹಾಗೂ ಡಾ. ರಾಜಕುಮಾರ್ ಅವರ ಅಭಿಮಾನಿಗಳು. ಅವರ ಜೊತೆ ಗೋಕಾಕ್ ವರದಿಯಲ್ಲಿ ಭಾಗವಹಿಸಿದ್ದು, ಅಖಿಲ ಕರ್ನಾಟಕದ ಡಾ. ರಾಜಕುಮಾರ್ ಅಭಿಮಾನಿ ಸಂಘದ ಸಂಸ್ಥಾಪಕರಲ್ಲಿ ಇವರೂ ಒಬ್ಬರು. ಪ್ರಧಾನ ಸಂಚಾಲಕರಾಗಿ ಕನ್ನಡ ಸೇವೆ ಮಾಡುತ್ತಿದ್ದಾರೆ. ರಕ್ತದಾನ ಶಿಬಿರ ಹಾಗೂ ಡಾ. ಎಂ.ಸಿ. ಮೋದಿಯವರ ನೇತೃತ್ವದಲ್ಲಿ ನೇತ್ರದಾನ ಶಿಬಿರವನ್ನು ಏರ್ಪಡಿಸಿದ್ದಾರೆ.

* * * *

೬) ಕಿರಿಯರ ರಾಷ್ಟ್ರಮಟ್ಟದ ಕಬಡ್ಡಿ ಪಟುವಾದ ಶ್ರೀ ಮಹಾಂತೇಶ ಮಾಡಳ್ಳಿ ಅವರು ೧೯೯೮ ರಲ್ಲಿ ಗದಗ ಜಿಲ್ಲೆಯಲ್ಲಿ ಜನಿಸಿದರು. ಇವರು ಗದಗ್ ಜಿಲ್ಲೆ ಪದವಿಪೂರ್ವ ಕಾಲೇಜು ವಿದ್ಯಾರ್ಥಿಗಳ ತಾಲೂಕು ಮಟ್ಟದ ಕ್ರೀಡಾಕೂಟ ೨೦೧೬-೨೦೧೭ ಲಕ್ಕುಂಡಿ. ಇವರ ನಾಯಕತ್ವದಲ್ಲಿ ಕಬಡ್ಡಿ ಜಯಶಾಲಿ, ಗದಗ ಜಿಲ್ಲಾ ಪದವಿ ಪೂರ್ವ ಕಾಲೇಜುಗಳ ಜಿಲ್ಲಾಮಟ್ಟದ ಕ್ರೀಡಾಕೂಟ. ೨೦೧೬-೨೦೧೭ ಗದಗ್ ಇವರ ನಾಯಕತ್ವದಲ್ಲಿ ಕಬಡ್ಡಿ ಜಯಶಾಲಿ ರಾಜ್ಯ ಮಟ್ಟದ ಪದವಿಪೂರ್ವ ಶಿಕ್ಷಣ ವಿದ್ಯಾರ್ಥಿಗಳ ಕಬಡ್ಡಿ ಸ್ಪರ್ಧೆಗಳು ೨೦೧೬-೨೦೧೭ ಹಾವೇರಿ. ಈ ಸ್ಪರ್ಧೆಯಲ್ಲಿ ರಾಷ್ಟ್ರಮಟ್ಟಕ್ಕೆ ಆಯ್ಕೆ. ಆವಾಸ್ ಕ್ಯಾಂಪ್ (ಶಿಬಿರ)“ರಾಷ್ಟ್ರಮಟ್ಟದ ಕಬಡ್ಡಿ ಪಂದ್ಯಾವಳಿಗಳು. ಫೆಡರೇಶನ್ ಆಫ್ ಇಂಡಿಯಾ ೬೨ ನೇ ರಾಷ್ಟ್ರೀಯ ಶಾಲಾ ಕಬಡ್ಡಿ ಆಟ.೨೦೧೬-೧೭ ಕೊಲ್ಲಾಪುರ ಮಹಾರಾಷ್ಟ್ರ ೧೨-೦೧-೨೦೧೭ ರಿಂದ ೧೫-೦೧-೨೦೧೭. ಬೆಂಗಳೂರು ಅಮೆಚೂರ್ ಕಬಡ್ಡಿ ಫೆಡರೇಶನ್ ಆಫ್ ಇಂಡಿಯಾ. ಬೆಂಗಳೂರಿನಲ್ಲಿ ಆಯ್ಕೆಮಂಡ್ಯ ಕ್ಯಾಂಪ್ (ಶಿಬಿರ) ನಂತರ ಅಮೆಚೂರ್ ಕಬಡ್ಡಿ ಫೆಡರೇಶನ್ ಆಫ್ ಇಂಡಿಯಾ ೪೪ನೇ ಜೂನಿಯರ್ ರಾಷ್ಟ್ರೀಯ ಕಬಡ್ಡಿ ಚಾಂಪಿಯನ್ ಶಿಪ್ ೧೨-೧೨-೨೦೧೭ ರಿಂದ ೧೫-೧೨-೨೦೧೭ ಕಟಕ್ ಒಡಿಸ್ಸಾ . ಗದಗ ತಾಲೂಕು ಮಟ್ಟದ ದಸರಾ ಕ್ರೀಡಾಕೂಟ ಇವರ ನಾಯಕತ್ವದಲ್ಲಿ ಮುಳಗುಂದ ಒಬ್ಬ ತಂಡ ಜಯಶಾಲಿ. ಗದಗ ತಾಲೂಕು ಮಟ್ಟದ ಕ್ರೀಡಾಕೂಟ. ಬರ್ಚಿ ಎಸೆತ. ಚಕ್ರ ಎಸೆತ. ಸರಪಳಿ ಗುಂಡು ಎಸೆತ. ಮೂರರಲ್ಲಿ ಪ್ರಥಮ. ವೀರ ಗ್ರಹಣಿ ದೊರೆತಿದೆ.

ಆಯ್ಕೆ ಸಮಿತಿಯ ಸಭೆಯಲ್ಲಿ ಸರ್ವಾನುಮತದಿಂದ ಆಯ್ಕೆ ಮಾಡಲಾಯಿತು. ಸದಸ್ಯರಾದ ಚಿಕ್ಕನಾಯಕನಹಳ್ಳಿ ತಾಲ್ಲೂಕು ಕ.ಸಾ.ಪ. ಅಧ್ಯಕ್ಷರಾದ ಶ್ರೀ ಎಂ.ಎಸ್. ರವಿಕುಮಾರ್, ಪತ್ರಕರ್ತರಾದ ಶ್ರೀ ಹನುಮೇಶ್ ಯಾವಗಲ್, ತುಮಕೂರು ಜಿಲ್ಲಾ ಕನ್ನಡ ಸಾಹಿತ್ಯ ಪರಿಷತ್ತಿನ ಅಧ್ಯಕ್ಷರಾದ ಶ್ರೀ ಕೆ.ಎಸ್. ಸಿದ್ದಲಿಂಗಪ್ಪ ಹಾಗೂ ಕನ್ನಡ ಸಾಹಿತ್ಯ ಪರಿಷತ್ತಿನ ಗೌರವ ಕಾರ್ಯದರ್ಶಿಗಳಾದ ಶ್ರೀ ನೇ. ಭ ರಾಮಲಿಂಗಶೆಟ್ಟಿ, ಗೌರವ ಕೋಶಾಧ್ಯಕ್ಷರಾದ ಶ್ರೀ ಪಟೇಲ್‌ಪಾಂಡು ಅವರುಗಳು ಉಪಸ್ಥಿತರಿದ್ದರು.



ದಯವಿಟ್ಟು ಇದನ್ನು ರಾಜ್ಯಮಟ್ಟದ ಸುದ್ದಿಯಾಗಿ ಪ್ರಕಟಿಸಲು ಕೋರಿದೆ.

(ನೇ.ಭ. ರಾಮಲಿಂಗಶೆಟ್ಟಿ)
ಗೌರವ ಕಾರ್ಯದರ್ಶಿಗಳು